

## نہر زبیدہ

### الاطاف علی فرشی

مکہ معظمہ ایک تنگ سنکلاخ اور بیجرا وادی میں واقع ہے جسکے ارد گرد خشک اور بی آب و گیاہ پھاڑ پھیلے ہوئے ہیں۔ وہاں سبزے نام کی کوئی چیز نظر نہیں آتی، اسی لئے قرآن مجید میں اسرے واد غیر ذی زرع<sup>(۱)</sup> کہا گیا ہے۔ اسی بی آب و گیاہ علاقے میں حضرت اسماعیل<sup>ؑ</sup> کے پاؤں کی ثہوکر سے وہ چشمہ ابل پڑا جس سے فرزندان توحید اپنی پیاس بھی بجهاتر ہیں اور ارشاد رسالت ماب صلی اللہ علیہ وسلم کے مطابق اسرے پی کر شفایا ب بھی ہوتے ہیں۔

مکہ کی آباد کاری<sup>(۲)</sup>

سیدنا ہاجرہ اپنے فرزند کے ساتھ زندگی کے دن گزار رہی تھیں کہ حسن اتفاق سے بنو جرهم کا ایک قبیلہ راستہ بھول کر ادھر آنکلا جو شام جانے کا عزم رکھتا تھا مگر مکہ مکرمہ کے نشیبی علاقہ میں خیمه زن ہو گیا۔ ایک دن انہوں نے ایک آبی پرندہ فضا میں اڑتا دیکھا جو انکی توجہ کا مرکز بن گیا۔ وہ باہم حیرت انگیز لہجہ میں گفتگو کرنے لگے کہ یہ پرندہ تو پانی کا ہے اور اسکی پرواز پانی پر ہوا کرتی ہے مگر یہاں تو متعدد بار ہمارا گزر ہوا ہے پانی کا نام و نشان تک نہیں ہے۔ اس خشک جنگل اور چشیل میدان میں پانی کہاں؟ لیکن یہ پرندہ اپنے فن میں اسقدر مہارت رکھتا ہے کہ اس سے ایسی لغوش کا احتمال بھی نہیں ہو سکتا۔ تحقیق حال کی غرض سے اپنے

معتمدین کا ایک وفد بھیجا تاکہ حقیقت منکشf هو سکھ - جب یہ متوجسیں لوگ اس پر آب و گیاہ علاقی میں اس مقام پر بہنچ گئے جہاں آب زرم جاری تھا تو حیران و ششدرا رہ گئے - واپس جا کر انہوں نے اینے قبیلے کو صورت حال سر آگاہ کیا تو ان میں خوشی کی ایک لہر دوڑ گئی اور یورے قبیلے نے اس طرف کوچ کر دیا جب انہوں نے حضرت هاجرہ اور حضرت اسماعیل کو پانی کھے کتارے موجود پایا تو انکے حضور عرض کی کہ اگر آپ اجازت دیں تو ہم یہاں فروکش ہو جائیں - حضرت هاجرہ نے فوراً اجازت دیدی اس شرط کے ساتھ کہ پانی کے حقوق مالکانہ انکے اپنے نام محفوظ رہینگے اور قافلہ والوں کو اس پر قابض ہونے کا کوئی حق نہ ہوگا - قافلہ والوں نے یہ شرط قبول کر لی اور وہاں باہم شیر و شکر ہو کر رہنے لگے - حضرت اسماعیل کی زبان عبرانی تھی چنانچہ ان سر گھل مل کر عربی زبان بھی سیکھ لی -

حضرت اسماعیل نے اپنی بود و باش کیلئے عین کعبة اللہ کے مقام پر ایک سادہ سی جھونپڑی بنالی اور اسکے ساتھ والی جگہ پر بھیڑ بکریوں کا باڑہ بھی بنا لیا - حضرت ابراہیم ہر سال اپنی بیوی اور بھر کی خبر گیری کیلئے براق پر سوار ہو کر تشریف لاتے رہتے تھے -  
(ابن کثیر جلد ۱ - صفحہ ۱۸)

علامہ قرمانی (۳) نے ایک روایت نقل فرمائی ہے کہ سیدہ هاجرہ زمئم کے پانی پر پانچ دن برابر گزارہ کرتی رہیں - یہی انکی غذا کا کام دیتا تھا - چھٹر دن عمالقہ کے دو نوجوان اپنے ایک گم گشته اونٹ کی تلاش میں جبل ابوقبیس کی طرف آئے - یہ لوگ عرفات میں خیمه زن تھے - انکی نگاہ پانی پر پڑی تو حیران و ششدرا رہ گئے - واپس

جا کر یہ خبر قبیلہ والوں کو سنائی۔ چنانچہ معززین قبیلہ تحقیق کیلئے آئی تو سیدہ هاجرہ اور انکر فرزند کو وہاں پایا۔ ان سے دریافت کیا کہ تم دونوں یہاں کیسے اور کہاں سے آئی ہو؟ حضرت هاجرہ نے یوری سرگذشت سنائی۔ قبیلہ کے شرفانے عرض کی کہ اگر ہمیں ہفتہ بھر کیلئے اپنے پاس قیام کی اجازت فرمائیں تو بڑی مہربانی ہو گی کیونکہ ہمارے پاس پانی ختم ہو چکا ہے۔ حضرت هاجرہ نے انکی درخواست قبول فرمائی۔ اس طرح وہ وہاں قیام پذیر ہو گئے۔

عبدالملک بن حسین المتوفی ۱۱۱ھ سمعط النجوم (صفحہ ۱۲۵) میں لکھتے ہیں کہ „جرهم جب سیدہ هاجرہ کے پاس آ کر قیام پذیر ہوئے تو انہوں نے دس بکریاں انہیں تحفہ پیش کیں۔ یہ بھی کہا جاتا ہے کہ سیدنا اسماعیلؑ کی تمام بکریاں انہیں کی نسل سے تھیں۔ عرب میں پانی کی بڑی قلت رہتی تھی۔ جہاں کہیں پانی کا چشمہ مل جاتا تو وہاں ایک بڑا سا کنوں کھود لیتھ تھا اور اسکے آس پاس ایک بستی آباد ہو جاتی تھی۔ بنو جرهم بھی اس پانی کے چشمہ کو دیکھکر حضرت هاجرہ کی اجازت سے اسکے آس پاس آباد ہو گئے اور تھوڑے عرصہ میں وہ مقام ایک شہر بن گیا جس کا نام بکہ یا مکہ مشہور ہوا۔ بنو جرهم نے پانی کے معاوضے میں حضرت هاجرہ اور اسماعیلؑ کی خبرگیری کے فرائض اپنے ذمہ لئے اور انکر سردار مضاض نے جو اپنے قبیلے کی بزرگی کی وجہ سے دوسرے قبیلوں پر بھی حکمرانی کرتا تھا اپنی لڑکی حضرت اسماعیلؑ کے نکاح میں دیدی (۲)۔

### تعمیر کعبہ و ابتداء حج

توراہ میں مذکور (۵) ہے کہ حضرت ابراہیمؑ جہاں کہیں جائز ایک بن گھڑا پتھر نصب کر کے اسکو قربانگاہ قرار دیتے تھے لیکن

مکہ میں انہوں نے ایک چوکونہ عمارت تعمیر کی جو، بیت ایل ۔ یا بیت اللہ کھلانی ۔ کیونکہ یہ عمارت بشکل مکعب تعمیر ہوئی تھی اس لئے کعبہ کے نام سے مشہور ہو گئی ۔ یہ عمارت کوہ صفا اور مروہ کے بالکل قریب واقع ہے اور دنیا میں یہ پہلا گھر تھا جو حقیقی معبود کی سچی عبادت کیلئے بنایا گیا تھا ۔ قرآن مجید میں اسری بیت العتیق ۲۰) بھی کہا گیا ہے ۔

حضرت ابراہیمؑ نے اب تک عبادت کا کوئی مخصوص طریقہ مقرر نہیں کیا تھا ۔ اب انہوں نے مکہ میں خانہ کعبہ تعمیر کر کر اسکا اعلان کر دیا کہ یہ گھر ایک خدا کے مانتز اور اسی کے سامنے جہکٹے والوں کا مرکز اور جائز اجتماع ہے اور یہی خدا کی مرضی بھی تھی جیسا کہ سورۃ الحج آیت ۲ میں ارشادِ ربیٰ ہے « اور جب ہم نے ابراہیم کیلئے خانہ (کعبہ) کی جگہ مقرر کر دی (اور حکم دیا) میرے ساتھ کسی کو شریک نہ کرو اور میرے گھر کو طوائف کرنے والوں اور قیام کرنے والوں اور وکوع و سجود کرنے والوں کیلئے پاک رکھو ۔ اور پھر اگلی آیت ۲۸ میں فرمایا ، اور لوگوں میں منادی کر دو ۔ لوگ تمہارے پاس پایا دھلے آئینگے اور دبلے پتلے اونٹوں پر سوار ہو کر جو دور دراز راستوں سے آئے ہونگے ۔ »

تعمیر کعبہ کرے بعد اور اس اعلان سے مکہ رفتہ اطراف و جوانب کے تمام ممالک میں مشہور ہو گیا اور لوگ دور دور سے اسکی زیارت کو آئے لگئے اور ہر ملک کے وہ تمام لوگ جو خدا کو واحد مانتز تھے مکہ میں جمع ہو کر حضرت ابراہیمؑ کے بنائی ہوئی طریقہ پر خدائی واحد کی عبادت کرنے لگئے ۔

### مکہ کے کنوین (۸)

خانہ کعبہ رفتہ رفتہ مرجع خلاقق بنتا گیا اور زائرین کی تعداد اتنی بڑھ گئی کہ حج کے ایام میں چاہ زمزم کا پانی ناکافی ہوتا گیا چنانچہ مخیر حضرات اپنے اخراجات سے کنوین کھودتے رہے - رسول کریم صلعم کی ولادت سے دو صدی پیشتر یعنی ۳۰۰ء کے قریب قصی بن کلاب جو آنحضرت صلعم سے پانچ پشت اوپر تھا جب مکہ کی حکومت اور تولیت کعبہ کا مالک ہوا تو اس نے بکھری ہونی اولاد اسماعیل کو پھر جمع کیا - ان کے مکہ داخل ہونے سے پہلے اہل مکہ ان حضوروں اور تلابوں کا پانی پیتے تھے جو پھر اس کی چوٹیوں پر تھے اور اس کنوین کا پانی پیتے تھے جو لوی بن غالب نے حرم کر بامر کھودا تھا جسے الیسیرہ کہتے تھے - اسکے علاوہ مندرجہ ذیل کنوین کھودے گئے : (۹) -

۱ - البروا - یہ کنوان عرفہ کے قریب تھا اور مروہ بن کعب نے کھودا تھا -

۲ - العجول - یہ بکسوان قصی بن کلاب نے ام ہانی کے مکان والی جگہ کھودا تھا لیکن قصی کے مرنے کے بعد بنی نظر بن معاویہ میں سے ایک آدمی اس میں گر گیا اور یہ بیکار ہو گیا -

۳ - بذر - اسر ہاشم بن مناف نے الخدمة کے قریب شعب ابی طالب کے دھانے پر کھودا تھا -

۴ - سجلہ - یہ بھی اسی ہاشم بن مناف کوہ صفا و مروہ کے درمیان کھودا تھا جو اسد بن ہاشم نے عدی بن نوغل بن عبدمناف ابی المطعم کو ہبہ کر دیا - بعض کہتے ہیں سجلہ عدی نے ہاشم

سر خرید لیا تھا اور بعض کہتے ہیں سجلہ عبدالطلب نے چاہ زمزم کر دوبارہ کھدائر کرے بعد عدی کو ہبہ کر دیا تھا۔ کیونکہ مکہ میں یانی کی افراط ہو گئی تھی۔ بعد میں یہ کتوان مسجد میں شامل کر لیا گیا۔

۵ - چاہ الطوی اور الجسفر۔ یہ دونوں کنویں عبد شمس بن عبد مناف نے مکہ کے بالائی حصہ میں کھودے تھے اور الطوی کے یانی کرے متعلق کہا جاتا ہے کہ وہ اتنا شیریں اور صاف ہے جیسے ابر کا پانی۔

۶ - خم اور رم۔ عبدالشمس نے دو کنویں اور کھودے جن کے نام اس نے خم اور رم رکھے اور انہی پر کلاب بن مرہ نے اپنے کنوؤں کے نام رکھے۔ خم بند کرے پاس تھا اور رم حضرت خدیجہ بنت خوبیلد کے مکان کے پاس تھا۔

۷ - ام جعلان اور علوق۔ یہ دونوں بنی عبدالشمس کے کنویں تھے۔

۸ - نیا کتوان۔ میمون بن الحضرمی نے جو بنی عبد الشمس بن مناف کا حلیف تھا ایک کتوان کھودا اور یہ آخری کتوان تھا جو مکہ میں عہد جاہلیت میں کھودا گیا۔ اسی کے پاس امیر المؤمنین المنصور کی قبر تھی۔

۹ - الحفر۔ امیہ بن عبدالشمس نے جیاد میں یہ کتوان کھودا۔

۱۰ - شفیہ۔ بنی اسد بن عبدالعزیز بن کلاب نے یہ کتوان کھودا اور اسکا یانی آب باران کی مانند کہا جاتا تھا۔

۱۱ - چاہ ام حراد۔ بنی عبدالدار بن قصی نے اسی کھودا اور اسکے متعلق امیہ بنت عملیہ بن السباق بن عبدالدار کہتی ہے ”هم نے ام حراد جیسا دریا کھودا ہے۔ وہ بذر کی طرح خشک

اور بے آب نہیں ۔ اسکر جواب میں صفیہ بنت عبداللطیب  
کہتی ہیں، وہ ہمیں ہیں جنہوں نے بذر کھودا ہے جو آنے والے  
 حاجیوں کے بڑے حصر کو سیراب کرتا ہے اور ام حزاد تو ایسا ہے  
کہ اس میں صرف ثدیاں اور چیونٹیاں ہیں اور اس میں نجاست  
ہے جو بیان نہیں کی جا سکتی ۔

۱۵ - السنبلہ - بنی جمع نے اسرع کھودا - یہ خلف بن وہب  
الجمحی کا کنوان ہے اور ایک کمیر والے نے اس کے متعلق کہا  
ہے، ہم نے حاجیوں کے لئے السنبلہ کھودا جس کا یادی ابر کی  
مانند ہے جو خدائی ذوالجلال نازل فرماتا ہے ۔

۱۶ - الغمر - بنی سهم نے اسرع کھودا - یہ العاصی بن واائل  
کا کنوان ہے - اس کے متعلق کسی نے کہا ہے، ہم نے حاجیوں  
کے لئے الغمر کھودا ہے جو اس فراوانی سے پانی دیتا ہے کہ کیا  
کونی وادی بھاتی ہوگی ۔

۱۷ - الحضیر - بنی عدی نے اسرع کھودا - اس کے متعلق ایک  
شاعر کہتا ہے ہم نے اپنا کنوان الحضیر کھودا ہے جس میں پانی  
دریا کی طرح اپلتا ہے ۔

۱۸ - سقیا - اسرع بنی مخزوم نے کھودا - یہ هشام بن المغیرہ بن  
عبدالله بن عمرو بن مخزوم کا کنوان ہے ۔

۱۹ - النقع - یہ کنوان بنی عامر بن لوی نے کھودا ۔

۲۰ - چاہ عکرمہ - یہ کنوان جو عکرمہ بن خالد بن عاصم بن  
ہاشم المغیرہ کی طرف منسوب ہے محلہ چیاد میں ہے ۔

۲۱ - چاہ حویطب - یہ حویطب بن عبد العزیز بن ابی قیس کی  
طرف منسوب ہے ۔

- ۲۲ - چاہ ابو موسیٰ - یہ کتوان حضرت ابو موسیٰ الشعراً کی طرف منسوب ہے جو المعلۃ میں ہے -
- ۲۳ - چاہ شوذب - یہ شوذب جو حضرت معاویۃ کا آزاد کردہ غلام تھا اس کی طرف منسوب ہے۔ یہ باب بنی شیبہ کے قریب تھا۔ یہ جگہ ۱۶۱ ہـ میں خلافت امیر المؤمنین المہدی عباسی کے دوران حرم میں داخل ہو گئی تھی -
- ۲۴ - چاہ بکار - یہ ذی طوی میں ہے اور اہل عراق میں سے ایک شخص کی طرف منسوب ہے جس نے مکہ میں سکونت اختیار کر لی تھی -
- ۲۵ - چاہ وردان - یہ السائب بن ابی دواعہ بن صبیرہ الشمسی کے آزاد کردہ غلام وردان کی طرف منسوب ہے -
- ۲۶ - چاہ الاسود - الاسود بن سفیان بن عبد الاسود بن هلال بن عبدالله بن عمرو بن مخزوم کی طرف منسوب ہے اور یہ امیر المؤمنین المہدی عباسی کی آزاد کردہ لونڈی خالصہ کے کنوں کے قریب ہے -
- ۲۷ - اطلوب - یہ کتوان مکہ کے زیرین حصہ میں ہے اور عبدالله بن صفوان کی طرف منسوب ہے
- ۲۸ - البرود - یہ فخ میں ہے اور مخترش الکعبی جو خزانہ میں سے تھا اس کی طرف منسوب ہے -
- ۲۹ - سبیل سراج - جو فخ میں ہے اور بنی ہاشم کے آزاد کردہ غلام سراج نے لگائی تھی -
- ۳۰ - الاسود بن ابی البحتری بن الحارث بن اسد بن عبد العزیز کا کتوان باب الاسود پر حناظین کے قریب تھا۔ اس کو بعد میں مسجد میں داخل کر لیا گیا۔

۳۱ - حضرت جبیر بن مطعم نے بھی ایک کنوں کھو دا جو بنی نوافل کا کنوں کھلاتا تھا ۔

۳۲ - حضرت عقیل بن ابی طالب نے بھی ایک کنوں کھو دا تھا ۔

۳۲-۳۳ - حضرت ابو بکر صدیق اور حضرت عثمان نے بھی منی میں شعب آل عمر کے مقام پر کتوں کھو دے تھے ۔ اس کے علاوہ بنی مخزوم میں بئر الشراکاء اور ایک کنوں بئر الصلاصل منی میں عقبہ کے قریب اور بئر سقاہہ عرفات میں عبدالله بن زبیر العوام نے بنوایا تھا ۔

علامہ تقی فارسی نے (۱۰۵۸) کتبیں بیان کئے ہیں جن میں باب معلا سے منی تک ۱۶، منی میں ۱۵ اور مزدلفہ میں ۳ کنوں بیانی جاتے ہیں ۔ عرفات میں زیادہ الکبری، زیادۃ الصغری اور الشمردقیہ کا ذکر ہے اور باب الشبیکہ سے تنعیم تک ۲۳ کنوں بیان کئے گئے ہیں ۔ علاوہ اذین عسقلانی، جعرانہ اور زاهر جیسے کتوں بھی بیانی جاتے ہیں ۔ جعرانہ تو اب بھی موجود ہے ۔ جونکہ ابتداء میں آبادی تھوڑی تھی اور حجاج کی تعداد بھی زیادہ نہیں ہوتی تھی اس لئے کنوں کے پانی پر گزر ہو جاتی تھی لیکن جب آبادی اور زائرین کی تعداد میں اضافہ ہوتا گیا تو مزید انتظام کی شدید ضرورت پیش آئی چنانچہ نہریں اور یرساتی تالاب ہی بیانی جانے لگی ۔

مکہ معظمہ میں پانی کی کمی محسوس کرتے ہوئے حضرت امیر معاویہ نے اپنے دور خلافت میں دس چشمیوں کا پانی ان نالوں کے ذریعے جو اس غرض کے لئے بنائے گئے تھے مکہ کی طرف پہنچا دیا اور جب عبدالله بن عامر نے حج کیا تو اس نے ان سب چشمیوں کو اکٹھا کر دیا

اور ایک چشم میں مدمغ کر دیا۔ اور میدان عرفات میں بڑے بڑے حوض بنائے جن میں چشم کا پانی پہنچا دیا۔ اس طرح لوگوں کو مکہ اور عرفات میں پانی کی سہولت ہو گئی۔

۱۲۲ هجری (۸۴۶ھ) میں بنو امیہ کی خلافت کے آخر میں وہ سب چشم جو بڑے چشم تک پانی پہنچاتے تھے خراب ہو گئے اور مکہ کو پانی کی ترسیل منقطع ہو گئی جس کی وجہ سے لوگ پریشانی اور مشکلات کا شکار ہو گئے یہاں تک کہ ایک مشکیزہ پانی دس درہم میں ملنے لگا جو کہ ۲۵ قرش مصری سے زیادہ تھا اور اس مشکل سے نجات حاصل کرنے کے لئے لوگوں نے پھر کنوف کی طرف رجوع کیا اور یہ سلسلہ خلافت ہارون الرشید تک جاری رہا۔ (۱۱۱)

#### تحریک اجراء نہر زبیدہ :

اہالیان مکہ اور زائرین انہی مندرجہ بالا کنوں چشمون اور تالابوں کا پانی استعمال کرتے تھے کہ ایک سعادت مند خاتون نے ایسا فقید المثال کارنامہ انجام دیا جو قیامت تک تابندہ اور پائندہ رہے گا۔ ام جعفر زبیدہ بنت جعفر بن المنصور المتوفی ۸۳۶ھ - ۲۱۶ھ جس کا نام امة العزیز تھا بچپن میں اس کے دادا الملک المنصور محبت سے اسری زبیدہ کھانا کرتے تھے اور اسی نام سے وہ تاریخ میں مشہور ۸۰۹ھ - ۱۹۳ھ) ہو گئی۔ موصوفہ خلیفہ ہارون الرشید (۱۹۳ھ تا ۱۰۰ھ) کے چچا کی بیٹی تھی اور خلافت پر متمكن ہونے سے پانچ سال پیشتر (۸۱۱ھ) میں زبیدہ اس کے عقد میں آئی۔

خواجہ شمس الدین سیالوی اپنے ملفوظات، «مرأة العاشقين» میں بیان کرتے ہیں کہ ایک دن ملکہ زبیدہ نے خواب دیکھا کہ روئی زمین کر لوگ اس سر جماع کر رہے ہیں۔ موصوفہ اس خواب سے بڑی

پریشان ہوئی اور اس کی تعبیر دریافت گرنے کے لئے ایک کنیز امام اعظم ابوحنینہ کی خدمت میں بھیجی اور ہدایت کی کہ امام صاحب کو بتانا کہ یہ خواب میں نے خود دیکھا ہے۔ کنیز نے اسی طرح کہا لیکن امام صاحب نے فرمایا کہ تو اس قسم کے خواب کے لائق نہیں۔ پھر کنیز نے کہا کہ یہ خواب ملکہ زبیدہ نے دیکھا ہے۔ امام صاحب نے تعبیر یہ بتائی کہ زبیدہ سے کوئی ایسا کام ہو گا جس سے اکثر لوگ فائدہ اٹھائیں گے۔ اس سے زبیدہ کے دل میں یہ خیال آیا کہ حرمین شریفین کے درمیان نهر جاری کرائی جائے تو زہر نصیب۔ پس اس کے بعد اس نے مجوزہ منصوبی کی تکمیل کے لئے مصمم ارادہ کر لیا (۱۲)۔

### پاپیادہ حج :

خلیفہ ہارون الرشید کی عمر ۳۰ سال کے قریب تھی کہ اس نے اپنے وزیر عمرو بن مسعود سے پاپیادہ حج کا ارادہ ظاہر کیا۔ چنانچہ وزیر نے دشوار و گزار راستوں کو سہل بنانے میں شب و روز صرف کر دیتے۔ اس نے تمام مسافت کو ۳ فرسخ (۱۲ میل) کے حصوں میں تقسیم کر کر ڈاک کا انتظام کیا اور ہر فرسخ پر ایک عمارت بنوائی۔ تیز رفتار کبوتروں کا بھی انتظام کیا تاکہ دور دراز جگہوں اور پایہ تخت سے خلیفہ تک ایک دن یا زیادہ سے زیادہ دو دنوں میں خبریں پہنچ جایا کریں۔ اس کے علاوہ صبا رفتار سائنسیوں کے ذریعہ خلیفہ کو ہر طرح کے ہدایا اور ضروری چیزیں بھی ملتی رہیں۔

ملکہ زبیدہ کو خلیفہ کے عزم کا حال معلوم ہوا تو اس نے بھی مطالبه کیا کہ وہ بھی ساتھ چلے گی۔ جس کی خلیفہ نے اجازت دے دی۔ زبیدہ نے قسم کہا رکھی تھی کہ اپنے مال کا بہت بڑا حصہ امور

خیر میں صرف کر دیگی - چنانچہ چلتے وقت اس نے اس ارادے کو عملی جامہ پہنانے کا بندوبست بھی کر لیا ۔

اوائل شوال ۱۸۸ ہجری (۸۰۳ء) ہارون الرشید شهر رقه سے حج پر روانہ ہوا ۔ ملکہ زبیدہ اس کے همراہ تھی جو پس پردہ چل رہی تھی ۔ نگہبانوں اور محافظوں کی کھیپ ذرا فاصلہ پر ان دونوں کی نگہبانی اور نگہداشت کر رہی تھی ۔ ان دونوں کے پیچھے ایک فرسخ کے فاصلہ پر حج کا قافلہ تھا ۔ خلیفہ اور ملکہ کے پیدل سفر کے لئے غالیچوں کا انتظام کیا گیا تھا اور امراء بنو ہاشم بھی انہی غالیچوں پر چل رہے تھے جو ان کے پاؤں تلے بچھی ہوئے تھے ۔ زبیدہ نے امور خیر پر بیع دریغ دولت صرف کرنے کا جو عزم کر رکھا تھا اب اسے عملی جامہ پہنانے کیلئے مناسب وقت تھا ۔ چنانچہ اس نے حکم دیا کہ جن راستوں سے حاجاج کے قافلے آتے ہیں ان صحراؤں میں کوئی اور تالاب کھو دے جائیں اور ان کے قریب ویسے ہی مکانات اور عمارتیں حاجاج کی راحت اور آسانی کے لئے تعمیر کی جائیں جیسے عمرو بن مسعود نے خلیفہ کے لئے راستے میں تعمیر کر دی تھیں ۔ چنانچہ اس راستے کا نام „ درب زبیدہ“ مشہور ہو گیا (۱۷) ۔

### نہر کی تعمیر کا حکم :

جب یہ قافلہ فریضہ حج کی ادائیگی کے لئے مکہ معظمہ پہنچا تو حاجاج کرام اور اہالیان مکہ کو پانی کی کمیابی کی وجہ سے سخت دشواری اور مشکلات میں مبتلا دیکھ کر ملکہ زبیدہ کو بہت صدمہ ہوا ۔ اس سے ایک سال پہلے جب وہاں بارش نہ ہوئی کی وجہ سے قحط کے حالات پیدا ہو گئے تھے تو خلیفہ ہارون الرشید نے چاہ زمز کو مزید گھبرا کر دیا تھا اور چشمتوں اور نہروں کی اصلاح و مرمت کا

حکم دیا تھا لیکن تھوڑی مدت کرے بعد پانی کی رسد میں رکاوٹ پیدا ہوئے سے لوگ پھر مشکلات میں مبتلا ہو گئے تھے۔ جب ملکہ زبیدہ نے اپنے ارد گرد پیاس سے زائرین و حجاج کو ہلکان ہوتے دیکھا تو گورنر مکہ کو طلب کیا اور خلیفہ کی پیشگی اجازت کرے بعد حکم دیا کہ جن چشمون سے شہر اور مضائقات کے لوگ پانی پیتے ہیں وہاں سے ایک نہر نکالی جائے اور اسے مکہ تک پہنچایا جائز تاکہ پانی پوری روانی سے وہاں پہنچ سکے۔ گورنر نے عرض کی کہ اتنی لمبی نہر کھودنے پر بہت رویہ صرف ہو گا لیکن ملکہ نے حکم دیا کہ „پانی ہر قیمت پر پہنچانا ہے۔“ تم کام شروع کر دو اور اس کی ذرا پروا نہ کرو کہ اس پر کیا خرچ آئے گا۔ لاکھوں دینار بھی خرچ آجائیں تو کوئی حرج نہیں۔“ چنانچہ گورنر کے لئے اس حکم پر عمل کرنے کے سوا کوئی چارہ نہ رہا (۱۵)۔

نہر کی تعمیر کا منصوبہ :

مکہ مکرمہ سے ۳۵ کلومیٹر دور وادی حنین کے جبل طاد سے ایک نہر نکالنے کا منصوبہ بنایا گیا جس کو پایہ تکمیل تک پہنچانے کے لئے مختلف ممالک سے ماهر انجیشور بلانچ کئے۔ ایک اور نہر جس کا پانی جبل کرا سے وادی نعمان کی طرف جاتا تھا اسے بھی اس میں شامل کیا گیا۔ یہ مقام عرفات سے ۱۲ کلومیٹر جنوب مشرق میں واقع ہے۔ انجیشوروں نے پیمائش کی اور پہاڑوں کو کاٹ کر تمام پتھریلی زمین کو ہموار کیا۔ نہر زیادہ طور پر پہاڑوں کے اندر یا زیر زمین ہے اور جہاں یہ ریگ زار میں بہتی ہے اور آنڈھیوں سے اٹ جانے کا خطرہ تھا وہاں پہلے زمین پختہ کی گئی تاکہ ریت میں پانی جذب نہ ہو۔ اس کے بعد نہر کو پاٹ دیا گیا اور صرف آبادی کے موقعہ پر

چاہات کی طرح دھائی کھلے رکھئے گئے تاکہ مقامی لوگ و زائرین اور ان کے جانور پانی استعمال کر سکیں (۱۶) -

ابراهیم رفت پاشا نے اپنے سفرنامہ، «مرأة الحرمين» (۱۷) میں اس منصوبی کا پورا حال بیان کرتے ہوئے لکھا ہے کہ اس نہر کا منبع جبل شاہق (جسے جبل طاد بھی کہتے ہیں) کے دامن میں ہے جو سیاہ بلند پہاڑوں کے درمیان واقع ہے اور انہیں جبال الشفہ کا نام دیتے ہیں۔ یہ پہاڑ مکہ سے طائف کے راستے میں واقع ہے اور انہی کے درمیان چشمہ حنین واقع ہے جس سے لوگ کھجوروں کے باغات اور کھجوروں کو پانی دیتے تھے اور اسی جگہ کو حائل حنین کہا جاتا ہے جہاں رسول مقبول صلی اللہ علیہ وسلم نے جنگ حنین لڑی تھی۔ چنانچہ ملکہ زبیدہ نے یہ تمام اراضی خرید لی اور اس میں جتنے باغات اور کھجوریں تھیں سب کو ختم کر دیا اور پانی جاری کرنے کے لئے پہاڑوں میں سر نہر نکالی جس میں چشمہ حنین کا پانی بہتا تھا۔ پھر پہاڑوں کو کاٹ کوہر ایسے پہاڑ کے دامن میں جہاں بارش کے وقت پانی جمع ہونے کا احتمال تھا تلااب بنائے گئے اور ان کو نالیوں کے ذریعے چشمے کی نہر سے ملا دیا گیا۔ یہ سات تلااب تھے اور ہر تلااب نے ایک چشمے کی صورت اختیار کر لی جو حنین کے چشمے کی مدد کرتا تھا اور بارشوں میں کمی اور زیادتی کی وجہ سے ان چشموں میں پانی کم اور زیادہ ہوتا رہتا تھا۔

نہر زبیدہ میں بہنچ والی پانی کا مرکز جبل کرے دامن میں ہے جو بہت اونچا ہے اور اس پر چڑھنا انتہائی دشوار ہے۔ اس کے نیچے سے اوپر تک نصف ہن کا سفر ہے اور اس کے بعد طائف کا علاقہ آتا ہے۔ اس پہاڑ کے دامن سے یہ پانی ایک فہر کے ذریعے، «اوجر» کے

مقام پر جو وادی نعمان میں واقع ہے لع جایا گیا۔ پھر دو پیہاڑوں کے درمیان „شاہقین“ کر مقام پر جو عرفات کر بلند حصہ میں واقع ہے اور جہاں کھیتی باڑی بھی ہوتی ہے اس نهر کو لع جایا گیا۔ پھر اسری جبل عرفات کر دامن میں موڑ کر ان حوضوں تک پہنچایا گیا جو میدان عرفات میں بنائے گئے تھے۔ حج کے دنوں میں ان بھرے ہونے حوضوں سے حاجیوں کے پیغام کے لئے پانی مہیا کیا جاتا تھا۔

میدان عرفات سے اس نهر کو پھر شمال کی طرف لع جایا گیا اور تقریباً ۱۳۸۸ میٹر کی دوری پر ایک بازان۔ زمین کھی ندر کنوں ہے جس میں پانی گرتا ہے اور اس میں اترنے کے لئے سیڑھیاں ہیں کہیں سے گھری اور کھیں سے قریب سطح زمین کے مطابق ہیں۔ اس کنوں سے لوگ پانی پیتے ہیں اور اس کا نام „فقیر الذب الاعلیٰ“ ہے۔ اس بازان سے ۳۰ میٹر کے فاصلہ پر دوسرا بازان ہے جس کا نام „فقیر الذب الثاني“ ہے۔ پھر نهر مغرب کی جانب ہٹ جاتی ہے اور وادی المفس میں داخل ہوتی ہے جو حوض البقر تک جاتی ہے جو دوسرے بازان سے ۱۳۲۰ میٹر دور ہے۔ اس حوض میں ۲۵ نالیاں ہیں۔ یہاں سے پھر یہ نهر پھاڑ کر دامن میں واقع اس جگہ پہنچتی ہے جسے „الخاضرہ“ کہتے ہیں اور اس کے نزدیک زرعی زمین ہے جسے ہمدانیہ کہتے ہیں۔ اس کے بعد نهر دائیں جانب بازان الحقابہ تک مٹ جاتی ہے جو کہ عرفات سے آتی ہونے دائیں جانب ہے۔ پھر بازان المعترضہ کی طرف چلی جاتی ہے اور وہاں سے وادی نار تک پہنچتی ہے۔ مزدلفہ کی طرف چلی جاتی ہے اور وہاں سے وادی نار تک پہنچتی ہے۔ اسی وادی میں مکہ کی طرف جانے والی آدمی کے دائیں ہاتھ پھاڑ کر پاس ایک بازان ہے جسے قسم الوبر کہتے ہیں اور وہاں سے پانی کا راستہ پھاڑ کر اندر منی کے پیچھے تک المفجر پہنچتا ہے۔ یہاں

ایک بلند جگہ پر نیوب ویل لکایا کیا ہے جو نہر کا پانی اونچی جگہ پر پہنچاتا ہے جہاں سر لوہر کر پائیوں کر ذریعہ ان حوضوں تک پہنچاتا ہے جو منی میں جلالہ الملک مصر فواد الاول کر عہد کر آخر میں بنائی گئی تھی۔ حاجی اور مقامی لوگ ان حوضوں کا پانی پستھیں ہیں۔ پھر یہ نہر منی کر پیچھے سر نکلتی ہوئی ان کھلی جگہوں تک پہنچتی ہے جن کے سامنے بڑے بڑے کھلی راستے ہیں اور ایک طرف مسجد ہے اور جانوروں کو پانی پلانے کر لئے ایک حوض ہے جس سر حوض کو البقر الثانی کہتھی ہے یہاں سر پھر نہر زیر زمین بہتر ہوتی ایک بہت بڑے کنویں تک پہنچتی ہے جس کے ارد گرد بڑے بڑے پتھروں کے منڈیر بنائے گئے ہیں اسے بٹر زبیدہ (زبیدہ کا کنوان) کہتھی ہیں۔ یہاں نہراختم ہو جاتی ہے اس نہر کو مکہ تک پہنچانے کا شاید کوئی منصوبہ ہو کہ اسے چشمہ حبیب کے ساتھ ملا دیا جائے لیکن اس میں کچھ رکاوٹیں ہو گئیں جس سر ہم نہیں جانتے۔ س بڑے کنویں اور نہر کے منبع کے درمیان ۳۲۰۰ میٹر کا فاصلہ ہے جو سواری پر ایک گھنٹہ میں طے ہوتا ہے۔ اس وقت اس کنویں سے شریف والثی مکہ معلمنیں کر مولوی اور حاجیوں کے قافلے سواریوں پر مشکیزوں کی صورت میں پانی ڈھو ڈھو کر استعمال میں لاتے ہیں۔ اس زمانے تک نہر نعمان صرف عرفات اور منی کے لئے مخصوص تھی۔

ابوالولید ازرقی اپنی مشہور کتاب تاریخ مکہ میں رقم طراز ہیں (۱۸) کہ ہارون الرشید کے بیشے امین کی والدہ ملکہ زبیدہ نے مکہ معظمہ میں کنویں، تالاب اور حوض بنوائے اور رأس الحجاز میں واقع عین المشاش نامی مشہور نہر کھدوائی۔ عرفات سر ۱۲ میل

دور جنوب مشرق میں پتھر کی چنانوں کو کاٹ کر ایک مضبوط اور مستحکم نہر کے ذریعہ وہاں کا بارانی اور چشمون کا پانی عرفات کے حوضوں تک پہنچایا اور جب حج قرب آ جاتا تو مکہ کی طرف پہنچے والی نہر کو بند کر دیا جاتا اور عرفات کو بجانب والی نہر کی جانب پانی کا رخ موڑ دیا جاتا حتیٰ کہ جبل الرحمت کی طرف پہنچے والی نہر میں پانی چڑھ جاتا اور یہ نہر پہاڑ کے گرد گھوم کر شمال کی جانب واقع یہاں حوضوں میں جاگرتی، جہاں سے زائرین ان کے مویشی اور دوسرے جانور سیراب ہوتے۔ پھر جب عرفات سے یہ نہر آگئے چل کر مزدلفہ پہنچتی تو وہاں اس کا پانی ملکہ زیستہ اور دوسرے مخیر حضرات کے تعمیر کردہ چار حوضوں میں جمع ہو جاتا۔ بالآخر وہاں سے یہ نہر منی اور مکہ تک پہنچتی اور اس کے مضائقات میں پہلی جاتی۔

آگئے چل کر فاضل مصنف رقمطراز ہے کہ ملکہ زیستہ نے چشمہ حنین کے ملحقہ علاقہ کی زمین خرید لی جس سے وہاں کی کھیتی باڑی اور باغبانی ختم ہو کر رہ گئی اور تمام پہاڑوں پر چھوٹی چھوٹی تالاب تعمیر کرا دیئے جن میں بارشوں اور چشمون کا پانی جمع ہو کر نالیوں کے ذریعے چشمہ حنین سے ملا دیا گیا انہی میں نہر مشاش، نہر میمون، نہر زعفران، نہر البرود، نہر الطارقی، نقہ اور الجربیات شامل ہیں۔

### حسابات :

مولانا محمد عبدالمعبد اپنی کتاب تاریخ مکہ المکرمہ جلد ۱

(۱۹) میں لکھتے ہیں کہ جب عین حنین سے نہر زیستہ کی تعمیر کا کام شروع کیا گیا تو ایک اور نہر جس کا پانی جبل کرا سے وادی

نعمان کی طرف جاتا تھا اسے بھی اس میں شامل کر دیا گیا۔ علاوہ ازین منی کے جنوب میں بھی صحراء کے مقام پر ایک تالاب بن رہیدہ نامی تھا جس میں بارش کا پانی جمع کیا جاتا تھا اس سے سات کاریز کے ذریعہ پانی نہر میں لے جایا گیا۔ پھر وہاں سے ایک لائن مکہ معظمہ کی طرف اور ایک عرفات میں مسجد نمرہ کی طرف لے جانی گئی۔ اس طرح اس عظیم الشان منصوبہ پر ۱۰،۰۰۰ دینار خرج ہوئے۔ مولانا عبدالرزاق کانپوری اس کی تعمیر پر سکھ انگریزی کے مطابق ۸۵ لاکھ روپیہ صرف ہونا بتائی ہے (۲۰)۔

۸۰۹ میں ملکہ زبیدہ کو ایک اور حج کی سعادت نصیب ہوئی اور اس موقع پر اس نے نہر کی تعمیر کے کام کا خود معاٹنہ کیا۔ اگلے سال جب یہ عظیم منصوبہ پایہ تکمیل تک پہنچا تو منتظم اور نگران حضرات نے اخراجات کی تفصیلات تحریری طور پر ملکہ کی خدمت میں پیش کیں۔ جبکہ ملکہ دریائے دجلہ کے کنارے واقع اپنے بہت اونچے محل میں بیٹھی دریا میں جہانگ رہی تھی۔ اس نے وہ تمام کاغذات دریا برد کر دیئے اور کہا، میں یہ حساب قیامت کے روز پر چھوڑتی ہوں۔ میں نے یہ کام محض رضائی الہی کے لئے کیا ہے اور مجھے اس کے حسابات سے کوئی واسطہ نہیں (۲۱)۔

۲۱۶ م (۸۳۶) میں ملکہ زبیدہ کا انتقال ہو گیا۔ بتایا گیا ہے کہ کسی نے اسے خواب میں دیکھا تو پوچھا، "الله تعالیٰ نے تمہارے ساتھ کیا سلوک کیا" جواب دیا، اس نے مجھ پر رحمت فرمائی، "کہا، اس مال کی وجہ سے جو قم نے مکہ معظمہ کی راہ میں صرف کیا"۔ جواب دیا، نہیں۔ اس مال کا اجر تو مال کے مالک کو ملا۔ مجھے تو حق تعالیٰ نے صرف میری نیت کی وجہ سے بخش دیا (۲۲)۔

نہر کی بعد ازان مرمت و توسعیع :  
 ساتویں صدی ہجری کے آخر میں اس تالاب کو نقصان پہنچا  
 اور نہر کی دیواریں بھی نوث گئیں جس کی وجہ سے پانی کی  
 سپلانی بھی بند ہو گئی - شہر کے لوگ پریشانی کا شکار ہو گئے  
 خصوصاً حج کے موقع پر پانی کی قلت انتہا کو پہنچ گئی اور دس  
 درهم میں ایک مشکیزہ فروخت ہونے لگا جب کہ حج سے پہلے چھ  
 سات درهم میں مل جاتا تھا - اس زمانہ میں تاتاریوں کے بادشاہ  
 سلطان ابی سعید بن خربنہ با خدا بندہ کے نائب سلطان امیر جوبان  
 عراقی کو شوق ہوا کہ مکہ مکرمہ میں کوئی ایسا کام کیا جائے جس  
 سے خلق خدا فیضیاب ہوتی رہے چنانچہ اس نے نہر زبیدہ کی توسعیع  
 و مرمت کا تھیہ کر لیا اور بازار نامی ایک معتمد خاص کو پھر جاس  
 ہزار دینار دے کر روانہ کیا جس نے چار ماہ کی مسلسل جدو جہد کر  
 بعد ۲۶ھ میں یہ کام بحسن و خوبی تکمیل کو پہنچایا - اس میں  
 یہ جدت بھی کی گئی کہ ۸ جمادی الثانی ۲۵ھ میں صفا اور مروہ  
 کے درمیان سجلہ نامی جو کنوں کھو دیا تھا نہر کا پانی اس میں  
 ڈال دیا گیا - اس سے پانی میں اس قدر فراوانی ہو گئی کہ لوگوں نے  
 باغات اور سبزیاں لگانی شروع کر دیں - اس منصوبہ پر ۱۵۰,۰۰۰  
 درهم خرچ آئے (۳۳) -

دوسرے مسلم سلاطین کی سعی جلیلہ :

بعد ازان ۲۸ھ میں ملک ناصر بن قلاون نے ایک برساتی نالی  
 کو اس میں ملا دیا - ۳۳ھ میں مصری حکومت نے منی کے ایک نالہ  
 کا مزید اضافہ کیا - ۸۱۸ھ میں نہر کی پھر تعمیر ہوئی - ۸۲۱ھ  
 میں مصر و شام اور حرمین الشریفین کے قائدین کی مشترکہ

جدوجہد سے اس کی تعمیر و مرمت کا کام کیا گیا لیکن اسی سال  
موسم حج میں پھر پانی کی قلت ہو گئی چنانچہ ۸۲۲ ھ میں نہر کو  
کھرا کیا گیا اور ۸۲۵ ھ میں خواجه بیرم ناظم حرم نے اس کی اصلاح  
کرانی - ۸۵۰ ھ میں سلطنت عثمانیہ کے سلطان مراد دوم نے بھی نہر  
زبیدہ کی اصلاح و مرمت کا کام کرایا - ۸۴۵ ھ میں سلطان اشرف  
قابویانی نے اس کی صفائی اور مرمت کا عظیم کارنامہ انجام دیا -  
گزشتہ ڈیڑھ سو سال سے نہر کے ابتدائی حصے خشک پڑے تھے  
کیونکہ مشی اور ریت سے اٹ جانے پر اور دیواروں کے گر جانے سے  
پانی بند ہو گیا تھا - چنانچہ جبل رحمت سے وادی نعمان تک نہر  
کی مکمل صفائی کا اهتمام کیا گیا - پھر حوض اور برساتی گڑھوں کو  
صف کرا دیا گیا اور پانی سے بھروا دینے کے بعد نہر خلیص  
تک مرمت کرانی گئی اور اس کے قریب تمام حوض صاف کر کر پانی  
سے بھر دینے کے سے طرح زائرین اور حجاج کو بہت فائدہ پہنچا -  
اور اس کے بعد عرصہ دراز تک حجاج اور اہل مکہ پانی کی نعمت  
سے لطف انداز ہوتے رہے مگر جب حکام وقت نے اس کی طرف سے  
توجه ہٹانی اور داخیلی معاملات کی بجائی خارجی امور میں منہمک  
ہو گئے تو پھر نہر کی حالت خستہ و شکستہ ہو گئی جس کے باعث  
نہر میں ۹۳۰ ھ سے ۹۴۰ ھ تک پانی بند رہا اور لوگ ایک مرتبہ  
پھر شدائند و مشکلات کا شکار ہو گئی - پانی کی قلت ایسی سنگین  
صورت اختیار کر گئی جو بیان سے باہر ہے - تین لیٹر کا ایک مشکیزہ  
ایک پولڈ سرخ میں فروخت ہونے لگا -

پانی کی اس قلت کا مکہ کے باشندوں پر اتنا شدید اثر پڑا کہ  
انہوں نے سلطنت عثمانیہ کے عظیم فرمانرو سلطان سلیمان عالیشان

سر نهر کی اصلاح و مرمت کا پر در پر مطالہ کیا تاکہ اس آفت ناگھانی سر انہیں نجات ملے۔ سلطان موصوف کی عالی مرتبہ بیشی شہزادی مہرماہ نے اس خدمت جلیلہ کو سرانجام دینے کے لئے سلطان سر اجازت طلب کی تاکہ اس کارخیر کے ذریعے باشندگان مکہ کی خدمت کا شرف حاصل ہو سکے۔ شہزادی عالیہ نے اپنے ذاتی مال سے زرکش صرف کر کے اپنے ایک قابل اعتماد آدمی کو یہ کام انجام دینے کے لئے مکہ مکرمہ روانہ کر دیا۔ اس دانشور نے مکہ پہنچ کر اکابرین و معززین کی ایک کمیٹی تشکیل دی اور ان سے مشورہ اور راہنمائی کے مطابق کام شروع کر دیا۔ چنانچہ نہر کھودنے، ٹوٹی ہوئی شاخوں کی مرمت کرانے اور برانچوں کی صفائی کا کام پورے ذور و شور سے شروع ہو گیا۔

جب عین حنین سر نہر زبیدہ تک اصلاح و مرمت کا کام پورا ہو گیا تو منظمه کمیٹی اس بات پر غور کرنے لگی کہ نہر زبیدہ نشیب میں واقع ہے کیون نہ اسے کسی بلند جگہ تعمیر کیا جائے تاکہ پانی کی سبلانی میں سہولت ہو۔ اگرچہ ۲۵ میٹر بلند پہاڑی پر اس کام کو انجام دینا بی بعد دشوار تھا لیکن ان کی عالی ہمتی اور عزم مصمم نے مشکل کام بھی آسان کر دیا اور کتنی پہاڑوں کو کاٹ کر ۹۴۹ ہ میں اس نہر کو شہر تک پہنچا کر اپنے مشن کو مکمل کر دیا۔ اس نتی تعمیر میں نہر کو  $\frac{1}{3}$  میٹر چوڑا اور  $\frac{1}{3}$  میٹر اونچا کر دیا گیا (۲۲)۔

ہندوستانی مسلمانوں کا نہر کی مرمت میں حصہ :

اس کے بعد ۱۰۱۹، ۱۰۲۰، ۱۰۲۵، ۱۰۶۶ و ۱۰۹۹ و ۱۱۲۳

و ۱۱۸۱ و ۱۲۱۹ اور ۱۲۳۵ مجری میں نہر کی مرمت کا کام لگاتار ہوتا رہا۔ ۱۲۳۲ (۱۸۲۸ء) میں مکہ معظمہ میں سیلاں آنے سے

نهر کو نقصان پہنچا جس کی مرمت کر دی گئی ۔ بعد ازاں ۱۲۸۸ھ میں نهر کی پھر مرمت کی گئی لیکن بعد میں نهر میں پانی کی رکاوٹ ہو جائز پر جس وسیع پیمانے پر مرمت کا انتظام کیا گیا اس کی روئیداد جناب ابو سلیمان الہندی نے اپنی کتاب „امام الہند“ میں یوں بیان کی ہے :

„مولانا ابوالکلام آزاد اپنی کتاب ، آزاد کی کہانی خود آزاد کی زبانی“ کے صفحہ ۹۳ ، ۹۵ میں فرماتے ہیں کہ والد مرحوم (مولانا خیر الدین) جب مکہ میں تھے تو نهر زیبدہ میں یا تو بالکل پانی آتا ہی ہے نہ تھا اور اگر آتا تھا تو بہت کم اور شریف مکہ کے سپاہی اس پر بیٹھ جاتے اور نہایت گران قیمت پر پانی فروخت کرتے تھے حتیٰ کہ دو روپیہ میں ایک ایک مشک بکھی تھی (مکہ کی مشک بہت چھوٹی ہوتی ہے) ۔ اسی زمانہ میں ایک سال حج میں پانی بالکل بند ہو گیا اور ہزاروں آدمی مر گئے ۔ والد مرحوم نے یہ منظر اپنی آنکھوں سے دیکھا تھا اور منی میں ارادہ کر لیا تھا کہ دوسرے حج کے آنے سے پہلے وہ اس کارخیز کو پورا کر کے چھوڑیں گے ۔ جناب علیہ پھر انہوں نے سلطان ترکی کی اس طرف توجہ دلاتی لیکن جب وہاں کوئی شناوری نہ ہوتی تو پہلک میں کوشش شروع کی ۔ سب سے پہلے اپنے دو مرید سیٹھوں حاجی عبدالواحد اور حاجی ذکریا سے اپیل کی ۔ انہوں نے دو لاکھ روپیے بیش کیے ۔ نواب کلب علی خان والٹری رامپور نے بھی چھ لакھ روپیے کی رقم عطا فرمائی اور نواب عبدالفتیح خان ڈھاکہ نے ایک لاکھ روپیے عطا کیے ۔ حسن اتفاق سے

اسی سال نواب کلب علی خاں اور نواب عبدالغنی خاں بھی  
حج پر شریک تھے۔ وہ اگرچہ مکہ سے چلے گئے تھے مگر جدہ  
میں جہاز کے انتظار میں موجود تھے۔ والد مرحوم ان کے پاس  
گئے اور اس بارے میں توجہ دلاتی۔ نواب کلب علی خاں نے  
پانچ لاکھ اور نواب عبدالغنی خاں نے ایک لاکھ روپیہ دیا۔ یہ  
واقعہ ۱۲۸۹ھ (۱۸۶۳ء) کا ہے۔ اس کے بعد مولانا نے اردو  
اور عربی میں ایلیس چھپوانیں جو ہندوستان اور مصر  
بھجوائیں۔ ہندوستان میں چندے کی فراہمی کے ذمہ دار حاجی  
عبدالواحد اور حاجی ذکریا تھے۔ چنانچہ مولانا لکھتے ہیں کہ  
”ابھی چھہ ماہ بھی نہ گزرے تھے کہ ہندوستان سے انجینئر  
جده پہنچ گئے جن میں تین یورپیں تھے جو جدہ میں ٹھہرے  
اور پانچ مسلمان تھے جو مکہ گئے۔ اس کے بعد حکومت ترکی  
بھی متوجہ ہوتی اور اس نے بھی دو منہلیں مصر سے بھیج دیئے  
اور اس طرح کام شروع ہو گیا۔ سب سے زیادہ چندہ کی  
فراہمی میں ہندوستان نے حصہ لیا۔ دوسرے نمبر پر مصر نے۔  
خديوکی گورنمنٹ نے بھی ایک معقول رقم عنایت کی۔ اگرچہ  
مفصل حسابات والد مرحوم کے کاغذات میں نہیں ملے مگر ان  
کی یاد داشتوں سے معلوم ہوتا ہے کہ ۱۹ لاکھ روپیہ جمع ہوا  
تھا۔ ”انڈیا ونڈ فریلم“ میں بھی چندہ کی رقم بیس لاکھ  
لکھی گئی ہے۔ مولانا خیر الدین نے یہ فنڈ اور اس کا انتظام  
سات آدمیوں کی ایک مجلس بنا کر اس کے سپرد کر دیا۔ یہ  
مجلس سرکاری آدمیوں یا ایسے آدمیوں پر مشتمل تھی جو  
شریف مکہ کے ذیر اثر تھے۔ اس طرح اس فنڈ پر شریف

گورنمنٹ کا قبضہ ہو گیا اور فنڈ کا ایک بڑا حصہ خرد بردار کر دیا گیا لیکن پھر بھی نہر کی اس حد تک مرمت ہو گئی کہ ۱۹۰۵ء تک پھر پانی کی تکلیف نہ پیدا ہوئی۔ ۱۹۰۵ء میں نہر مرمت کی ضرورت پیش آئی اور سلطنت عثمانیہ نے ایک کمیشن بھیج کر یہ کام کرا دیا۔

نہر زبیدہ کی مرمت کر سلسہ میں حکومت ترکی نے مولانا خیر الدین کو تعمقہ مجیدی درجہ اول عنایت فرمایا اور ان کی سفارش پر حاجی عبدالواحد اور حاجی ذکریا کو چندہ کی فراہمی اور انجینئروں کی تلاش میں تعمقہ مجیدی درجہ دوم عنایت فرمایا (۲۵)۔

اس کے بعد بھی مرمت کا کام ۱۳۲۳ھ (۱۹۱۸ء) ۱۳۲۶ھ (۱۹۲۰ء)، ۱۳۲۴ھ (۱۹۲۱ء) اور ۱۳۲۸ھ (۱۹۲۲ء) و ۱۳۳۰ھ (۱۹۲۳ء) تک جاری رہا۔ ۱۹۲۱ء کی مرمت کے کام کی خصوصیت یہ ہے کہ اس سال جب مکہ میں سیلان آیا تو اس کی نسبت عباسی حلمی یاشا خدیو جو مصری حاکم تھا اس کی طرف ہے جس کی وجہ سے سیلان کا نام «سیل خدیو» ہے جب کہ موصوف حج سے فارغ ہو کر مدینہ شریف جا پکتا تھا۔ ۲۳ ذوالحج کو سیلان آیا اور حرم شریف میں داخل ہو گیا اور تقریباً ۱۱ فٹ پانی جمع ہو گیا۔ مطاف میں کیچڑ اور مٹی بہت زیادہ جمع ہو گئی۔ اس سیلان سے بھی نہر زبیدہ متاثر ہوئی اور شہر میں پانی کی سیلانی بند ہو گئی جو مرمت کے بعد پھر بحال کر دی گئی (۲۶)۔

مولانا ابوالاعلیٰ مودودی نے اپنی تفسیر، «تفہیم القرآن»، جلد ۱ طبع چہارم، میں صفحہ ۱۵۶ کے مقابل نہر زبیدہ کی گزرگاہ کا جو

نقشہ دیا ہے بعینہ ویسا ہی راستہ ابراہیم رفت پاشا نے اپنے سفرنامہ «مرأة العربين» جلد ۳ صفحہ ۲۱۱ - نقشہ نمبر ۸۱ میں ذکر ہے۔ طائف سے عرفات اور پھر مزدلفہ تک نهر اکثر و بیشتر زمین یا پہاڑ کے اندر ہے۔ راجہ محمد اشرف بی اے اپنے سفرنامہ، «آئینہ حجاز» میں لکھتے ہیں (۲۴) کہ جبل رحمت کی مغربی سمت کے نیچے نیچے گزر کر نهر زبیدہ مکہ کی طرف بڑھتی ہے۔ یہ نهر زمین دوز ہے جبل رحمت کے نیچے سیڑھیوں کے پاس پانی کا جو انتظام ہے اس نهر کا مرہون منت ہے۔ نهر کے ساتھ ایک عمارت بنی ہونی ہے غالباً یہ محکمہ نهر کا دفتر ہے۔ راقم العروف نے ستمبر ۱۹۸۲ء میں حج کے دوران نهر کی گزرگاہ کو صرف مزدلفہ میں دیکھا ہے جہاں اس کی تعمیر زمین کی سطح پر ہونی ہے۔ عرفات سے مزدلفہ آٹر ہونے نہر دانیں جانب پہاڑ کے دامن میں گزرتی ہے۔ نهر تقریباً ۳ فٹ اونچی اور ۱۰۰ م فٹ چوڑی ہوگی۔ سیمنٹ سے بنائی گئی ہے۔ اور پتھر کی سلوں سے اسر ڈھانپا گیا ہے جن کی درزوف کے اندر سے جہانکنے پر بہتا ہوا یانی صاف نظر آ جاتا ہے۔ نهر کے اس نمایاں حصہ میں دو تین سائفنے بھی دیکھئے گئے جن میں سے پہاڑ سے بہتا ہوا بارش کا یانی آسانی سے گزرتا ہے۔ سائفنے تین فٹ اونچے اور ڈیڑھ فٹ چوڑے ہوئے۔ آدمی رینگ کر ہی ان میں سے گزر سکتا ہے۔ زمین سے نهر کی کرسی ۱۰۰ فٹ کے قریب اونچی ہوگی۔ دو غرلانگ کے بعد جب یہ نهر منی کی طرف بڑھتی ہے تو زیر زمین ہو جاتی ہے۔

ہر آبادی کے قریب نهر پر چاہات کی طرح کھلے دھانے رکھے گئے تھے۔ نهر کا ایک مخزن عزیزیہ میں ہے جو کہ مکہ کی ایک

آبادی ہے جو منی کرے متوازی واقع ہے۔ وہاں عین زبیدہ ڈیمارٹمنٹ کا دفتر ہے جس کے پاس اس کے پانی کا کٹرول ہے۔ شہر مکہ میں نهر زبیدہ کا سب سر قدیمی مخزن حرم شریف کے پاس شارع ابو بکر صدیق پر ہے۔ وہاں ایک حوض بنا ہوا ہے جس میں پانی جمع ہوتا ہے۔ اس میں متعدد پانپ لگھے ہوئے ہیں۔ اس کے بعد آبادی کے لحاظ سے مختلف مقامات پر مخزن بنائے گئے ہیں۔

حجاج کی تعداد اب اتنی بڑھ گئی ہے کہ نهر زبیدہ کا پانی بھی ناکافی ہو گیا ہے چنانچہ سعودی حکومت نے پانی کی فراہمی کیلئے ایک اور مجسمہ بنا رکھا ہے جسے انگری کہتے ہیں اس کے پاس بہت فاضل پانی ہے جو جدہ اور طائف سے لا یا جاتا ہے۔ اس پانی کو بڑے بڑے ٹینکوں میں جو اونچے پہاڑوں پر بنائے گئے ہیں جمع کیا جاتا ہے جہاں سے واٹر ٹرکوں کے ذریعے مختلف جگہوں کو سپلائی کیا جاتا ہے۔ حج کے دنوں میں جب گھروں میں واٹر پانپوں میں پانی کی سپلائی بند کر دی جاتی ہے تو لوگ عموماً واٹر ٹینک خرید لیتے ہیں اور اپنی زیر زمین ٹنکیاں بھر لیتے ہیں۔ اس پر تقریباً دو سو ریال صرف ہو جاتے ہیں۔ اسی طرح منی میں یعنی تاجر واٹر ٹینک خرید کر بڑے بڑے ڈرمون میں پانی ذخیرہ کر لیتے ہیں اور عید کے روز قربانی اور سرمدیاں کے بعد غسل کی ضرورت ان سے پانی خرید کر بوری کی جاتی ہے اور یہ لوگ دس ریال گیلن تک وصول کر لیتے ہیں۔

یہ نهر زبیدہ کا اعجاز ہے کہ تقریباً ۱۲ سو سال سے اہالیان مکہ و زائرین خانہ کعبہ کی پانی کی ضرورتوں کو پورا کر رہی ہے اور اب جب کہ چند سال سے حجاج کرام کی تعداد یہیں لاکھ سے بھی

تجاوز کر گئی ہے تو اس نہر کا پانی بھی اب ناکافی ہو گیا ہے۔  
 چنانچہ محکمہ انگری کے قیام کے علاوہ سعودی حکومت نے آب مقطر  
 کی شفاف پلاستک کی سربند بڑی بوتلیں بلجیم، ہالینڈ و فرانس  
 وغیرہ سے درآمد کی ہیں جنہیں تاجر لوگ برف سے ٹھنڈا کر کے  
 فروخت کرتے ہیں۔



## مأخذ

- ۱ سورة ابراهیم آیت ۳
- ۲ محمد عبدالمعبود، تاریخ مکہ المکرمة جلد ۱ ص ۹۳
- ۳ ایضاً (صفحہ ۱۷۶)
- ۴ یعقوب حسن، کشاف المہدی ص ۲۸
- ۵ ایضاً (صفحہ ۵۰-۳۹)
- ۶ سر سید احمد خان، خطبات الاحمدیہ ص ۳۳۶
- ۷ سورۃ الحج آیت ۲۲
- ۸ تاریخ مکہ المکرمة جلد ۱ کے مصنف محمد عبدالمعبود کتاب کے صفحہ ۳۶ کے لکھتے ہیں کہ  
 مکہ کی مقدس سر زمین میں پہلی سیدنا آدم کے شعب حراء میں ایک کنوان کھودا تھا جس کا  
 لوگ پانی استعمال کرتے تھے۔
- ۹ بلاذری، فتوح البلدان ص ۸۳ - ۸۶
- ۱۰ محمد عبدالمعبود، تاریخ مکہ المکرمة جلد ۱ ص ۱۶۶
- ۱۱ ابراهیم رفت پاشا، مرأة العزمين جلد ۳ ص ۲۱۰
- ۱۲ مولانا عبدالرازاق یکانپوری اپنی کتاب „ البرامکه“ (صفحہ ۵۰) میں رقمطراز ہیں کہ خلیفہ  
 منصور عباسی، کے دو بیٹے تھے ایک مہدی اور دوسرا جعفر۔ زیدہ اس جعفر کی بیٹی تھی جو  
 ہارون الرشید کا حقیقی چچا تھا۔ زیدہ کی ۱۳۵ ہجری بمقام موصل ولادت ہوئی جہاں اس  
 کا باب گورنر تھا۔ زیدہ نسباً ہاشمیہ تھی۔ اس کا اصلی نام امام العزیز تھا۔ شیر خوارزی  
 میں بیٹیم ہو گئی تھی۔ دادا نے آخوش محبت میں لے کر بڑے چڑا اور بیار سے بروڈش کی۔

زبیدہ نہایت حسین اور گوری تھی۔ منصور دونوں ہاتھوں میں پکڑ کر زبیدہ کو نجایا کرتا تھا۔ اس لئے اس کا لقب زبیدہ (مہنتی کو کہتی ہیں جس سے مکہن نکلا جاتا ہے) بڑ کیا اور یہی نام بھر اصلی نام بر غالب آ کیا۔

شمس الدین سیالوی ، مرأة العاشقين ص ۳۹

ڈاکٹر عبدالجبار ، ہارون الرشید ص ۷۷۰ - ۸۸۰ (ترجمہ رئیس احمد جعفری)

ایضاً

کانیوری ، عبدالرازاق ، البرامکہ ص ۵۶۱

- ۱۳

ابراهیم رفتہ پاشا ، مرأة العرمین جلد ۲ ص ۲۱۳ - ۲۱۱

- ۱۴

محمد عبدالمعبود ، تاریخ مکہ السکریہ جلد ۱ ص ۳۷۰

- ۱۵

کانیوری ، عبدالرازاق ، البرامکہ ص ۵۶۱

- ۱۶

محمد عبدالمعبود ، تاریخ مکہ جلد ۱ ص ۲۸۰ - ۲۷۳

- ۱۷

ماہماہ سلسلیہ بابت نومبر ۱۹۶۸ - مضمون مبشرات (فقرہ ۲۰) از الطاف علی قریشی

- ۱۸

محمد عبدالمعبود تاریخ مکہ جلد ۱ ص ۳۷۰ - ۲۸۸ اور ۲۸۰ - ۲۷۳

- ۱۹

ایضاً

ابوسلطان المندی ، امام المند ص ۸۳ - ۸۵

- ۲۰

محمد عبدالمعبود ، تاریخ مکہ جلد ۱ ص ۳۸۶

- ۲۱

راجمہ محمد اشرف ، آئینہ حجاز ص ۳۳۱

- ۲۲

ایضاً

- ۲۳

ایضاً

- ۲۴

ایضاً

- ۲۵

ایضاً

- ۲۶